



## MINUTI

Laqgħa tal-Kunsill Lokali Ix-Xagħra

Is-Seba' Legislatura

**Laqgħa Numru Sitta u Tletin (36)**

**26 ta' Frar 2018**

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

### **PREŻENTI:**

Joe Cordina – Sindku  
Aaron Agius – Viċi Sindku  
Dr. Christian Zammit – Kunsillier  
Dr. Kevin Cutajar – Kunsillier  
Anthony Attard - Kunsillier

Sarah Galea – Ambaxxatriċi Lokali taż-Żgħażaġh

### **ASSENTI B' APOLOGIJI (Skont Ordni Permanenti 14A (3):**

n/a

### **UFFIĊJAL PREŻENTI:**

Ivan Attard – Segretarju Eżekuttiv



## Minuti

Is-Sindku Joe Cordina ippresieda l-laqgħa.

### 36.1 Qari tal-ittri ta' apologiji

36.1.1 Ma ġewx ipprezentati ittri ta' apologiji mill-Kunsilliera għal din il-laqgħa.

### 36.2 Konsiderazzjoni u Approvazzjoni tal-Minuti tal-laqgħa tat-22 ta' Jannar 2018

36.2.1 Il-Kunsillier Dr. Kevin Cutajar propona emenda għall-paragrafu 34.4.1 li fiha talab li titniżżel ir-raġuni għalfejn il-Kunsilliera eletti f'isem il-Partit Nazzjonalista ivvutaw kontra l-proposta tas-Sindku. L-emenda ma ġietx approva b'żewġ voti favur u tliet voti kontra.

Il-Kunsill approva bi tliet voti favur u tnejn kontra l-minuti tal-laqgħa numru 345 li saret nhar it-Tnejn 22 ta' Jannar 2018 wara li jsiru l-korrezzjonijiet meħtieġa.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 36.5 tiġi diskussa issa.

### 36.5 Twegibiet għall-Mistoqsijiet tal-Kunsilliera

36.5.1 Il-Kunsillier Dr. Christian Zammit staqsa dwar jekk kienx hemm xi żvilupp fuq l-installazzjoni ta-*CCTV cameras* hdejn il-*bring-in-sites* tat-Tafla u Ghajn Damma. Is-Sindku wieġeb li ġew maħruġa l-permessi neċessarji min-naħa ta-*trenching office* u l-Awtorita' tal-Ippjanar u qegħdin naħsbu li fil-ġimgħat li ġejjin jiġu nsallati l-*meter* tad-dawl u anke dawn il-*cameras* tas-sigurta'.

36.5.2 Il-Kunsillier Dr. Christian Zammit staqsa dwar jekk kienx hemm xi żvilupp fuq it-talba li għamilna lill-Ministeru għal Ghawdex sabiex ninghataw agġornament dwar is-sitwazzjoni preżenti fl-Għar ta' Calypso. Is-Sindku Joe Cordina informa lill-Kunsill li irċivejna korrisondenza minghand Vicky Xuereb, Direttur ta' Eko Ghawdex, li fiha infurmatna li riċentament



giet sottomessa applikazzjoni mal-Awtorita' tal-Ippjanar sabiex tiġi kkonsolidata l-istruttura tal-Ghar.

36.5.3 Il-Kunsillier Dr. Christian Zammit staqsa dwar jekk kienx hemm xi żvilupp fuq it-talba li għamilna lis-Sur Michele Cordari, Kunsillier responsabbli mill-Agricoltura fil-Kunsill ta' San Michele Salentino fl-Italja sabiex nimportaw xi siġar tat-tin mill-Italja biex jitqassmu lir-residenti li jkunu interessati. Is-Sindku Joe Cordina wieġeb li t-talba tagħna giet aċċettata u qed nahdmu sabiex dawn għandna sa Ġunju li ġej.

36.5.4 Il-Kunsilliera Dr. Christian Zammit staqsa dwar jekk kienx hemm xi żvilupp fuq it-talba li għamilna lill-Ministeru għal Għawdex sabiex isir xogħol ta' manutenzjoni fil-latrini pubbliċi tal-lokalita' tagħna. Is-Sindku Joe Cordina wieġeb li fil-preżent għadna qed nistennew l-eżitu tal-*audit* tal-latrini pubbliċi kollha ta' Għawdex li qed isir mill-Ministeru għal Għawdex.

36.5.5 Il-Kunsillier Dr. Kevin Cutajar staqsa dwar jekk kienx hemm xi żvilupp fuq il-mozzjoni li giet approvata mill-Kunsill sabiex issir latrina pubblika ġdida fi Vjal it-Tmienja ta' Settembru. Is-Sindku Joe Cordina wieġeb li ntalbet stima għal dan ix-xogħol mill-Perit Edward Scerri, liema stima għadha ma gietx provduta.

36.5.6 Il-Kunsillier Dr. Kevin Cutajar staqsa dwar jekk kienx hemm xi żvilupp fuq id-deċiżjoni tal-Kunsill li jiġi ikkummissjonat rapport li jipproponi soluzzjonijiet għal Pjazza l-Vitorja u ż-żona tal-madwar. Is-Sindku Joe Cordina wieġeb li għadna qed nistennew l-istima mingħand il-Perit Chris Cachia dwar ix-xogħol ta' reviżjoni tal-istess rapport.

### **36.3 Konsiderazzjoni u Approvazzjoni tal-Minuti tal-laqgħa b'urġenza**

36.3.1 Il-Kunsill approva bi tliet voti favur u żewġ astensjonijiet l-minuti tal-laqgħa b'urġenza li saret nhar il-Ħamis 8 ta' Frar 2018.

Il-Kunsilliera Dr. Kevin Cutajar u Anthony Attard astjenew minhabba li ma kinux preżenti għal-laqgħa b'urġenza.



### 36.4 Komunikazzjonijiet tas-Sindku

36.4.1 Is-Sindku Joe Cordina informa lill-Kunsill li sad-data tal-gheluq tas-sottomissjoni tal-offerti ghax-xoghol taç-çaqlicq tal-wires tad-dawl fi Pjazza l-Vitorja (l-Erbgħa 7 ta' Frar 2018 fl-10.00am), kien hemm individwu wiehed li issottometta l-offerta tieghu kif ġej:

Isem tal-kumpanija	Ammont (VAT eskluzja)
Richard Cauchi	€ 33,087.80c

Is-Sindku Joe Cordina innota li l-bord ta' agġudikazzjoni li twaqqaf fil-laqgħa preçedenti tal-Kunsill sabiex jevalwa din l-offerta għadu ma ltaqax u għaldaqstant għadna qed nistennew ir-rapport tal-evalwazzjoni biex jitressaq għall-approvazzjoni tal-Kunsill fil-laqgħa li ġejja.

36.4.2 Is-Sindku Joe Cordina informa lill-Kunsill li sad-data tal-gheluq tas-sottomissjoni tal-offerti ghax-xogħol ta' *resurfacing* ta' parti minn Triq Għajn Hosna (nhar it-Tnejn 26 ta' Frar 2018 fl-10.00am), kien hemm dawn il-kumpaniji li issottomettew l-offerti tagħhom kif ġej:

Isem tal-kumpanija	Ammont (VAT eskluzja)
Road Construction Company Limited	€ 101,610.40c
Gatt Tarmac Limited	€ 115,459.14c

Is-Sindku Joe Cordina propona u l-Kunsill qabel unanimament li l-bord biex jevalwa din l-offerta pubblika għandu jkun iffurmat mis-Sindku Joe Cordina bħala *chairman*, Dr. Carmel Galea LLD, l-*accountant* Anthony Farrugia, il-Perita Mariella Xuereb u s-Segretarju Eżekuttiv Ivan Attard bħala s-Segretarju tal-Bord. Dan fid-dawl tar-regolamenti l-ġodda tal-*public procurement* li daħlu fis-seħħ fl-1 ta' Jannar 2018.



36.4.3 Is-Sindku Joe Cordina informa lill-Kunsill li b'effett mill-1 ta' Frar 2018, is-Sur Joseph Xerri reġa' beda jiehu hsieb it-tindif ta' Pjazza l-Vitorja u ż-zona ta' madwar. Dan skont kif ġie deċiż fil-laqgħa preċedenti tal-Kunsill.

Rigward it-tindif tat-toroq l-ohrajn, is-Sindku informa lill-Kunsill li preżentament dan ix-xogħol qed isir mill-haddiema tal-*Community Workers Foundation* li huma assenjati mal-Kunsill. Dan qed isir sabiex il-Kunsill ikun jista' jiffranka l-flus li jistgħu jiġu utilizzati għal proġetti ohrajn aktar utli u b'żonnjużi għall-komunita'.

Is-Sindku informa lill-Kunsill li jinhass il-bżonn li jiġi inkarigat haddiem li jkun jiehu hsieb il-knis ta' toroq ċentrali fil-lokalita' b'mod regolari. Fid-dawl ta' dan, huwa propona u l-Kunsill qabel unanimament li għandu jitqabbad is-Sur Fortunato Camilleri bil-prezz ta' € 230 fix-xahar VAT inkluża.

36.4.4 Is-Sindku Joe Cordina informa lill-Kunsill li għandna nibdew bil-preparamenti tagħna għall-organizzazzjoni tal-attivitajiet ta' Jum il-Lokalita'. Huwa propona u l-Kunsill qabel li l-programm għandu jitfassal fuq l-istess linji tas-snin preċedenti.

Fid-dawl ta' dan, huwa propona u l-Kunsill qabel li għandna norganizzaw attivita' soċjali u ħarga Malta għar-residenti. Nhar il-Ġimgħa 27 ta' April, il-librerija pubblika 'Patri Ġiġi Camilleri SJ' ser tkun miftuħa għall-pubbliku mid-9am sal-4pm u t-tfal Xagħrin ser jiġu mhegga sabiex joffru ktieb mill-kollezzjoni tagħhom lil-librerija tagħna.

Is-Sindku qal li l-attivitajiet ta' Jum ix-Xagħra għandhom jilhqqu l-qofol tagħhom nhar is-Sibt 28 ta' April 2018 permezz ta' Quddiesa fis-7pm fil-Knisja Bazilika ta' Marija Bambina segwita minn ċerimonja kommemorattiva fit-8pm fis-Sala 'Dun Alwiġ Camilleri' bis-sehem tal-Banda *Victory*. Iċ-ċerimonja tkun tinkludi wkoll *feature* storiku dwar l-iżvilupp tal-festa ta' Marija Bambina matul is-snin. Is-Sindku propona wkoll u l-Kunsill qabel li nhar il-Hadd 29 ta' April, għandna nikkollaboraw mal-*Gozo Amateur Athletic Association* fl-organizzazzjoni tal-Maratona Annwali ta' Ghawdex bi spiza li ma teċċedix is-somma ta' € 1000.



Is-Sindku Joe Cordina informa lill-Kunsill li matul dan il-*weekend* tqassmu fid-djar kollha tax-Xagħra l-formoli ta' nominazzjoni għall-unur 'Ġieħ Ix-Xagħra 2018'. In-nominazzjonijiet jibqgħu jintlaqgħu fl-uffiċċju tal-Kunsill sa nhar il-Ħamis 22 ta' Marzu fl-4.30pm.

36.4.5 Is-Sindku Joe Cordina informa lill-Kunsill li ninsabu għaddejnin bil-preparamenti tagħna għall-organizzazzjoni tal-festival tat-tin u prodotti tipiċi Maltin li ser isir nhar is-Sibt 30 ta' Ġunju u l-Ħadd 1 ta' Lulju 2018.

Huwa qal li għadna qed nistennew l-istima minghand il-*band* popolari *Winter Moods* sabiex tkun tista' tesegwixxi Kuncert muzikali fi Pjazza l-Vitorja nhar is-Sibt 30 ta' Ġunju bħala parti minn dan il-festival. Is-Sindku qal li jixtieq li din l-attività tingħata aktar haġġa biex hekk inqajmu aktar dan il-festival u nagħmluh aktar attraenti. Huwa hegġeg lill-Kunsilliera sabiex joħorġu b'aktar ideat godda lill-kumitat organizzattiv biex dan il-festival ikun suċċess.

Is-Sindku informa lill-Kunsill li din is-sena ser ikollna magħna madwar tletin delegat minn diversi pajjiżi Ewropej. Dawn ser ikunu fostna fl-istess *weekend* li matulu ser jiġi organizzat il-festival tat-tin bħala parti mill-proġett TIPS4EU li fih aħna msehbin bħala *partners*.

36.4.6 Is-Sindku Joe Cordina informa lill-Kunsill li fil-ġimghat li għadew irċivejna stedina minghand il-kumitat tal-ġemellaġġi ta' Chevaigné sabiex intellgħu grupp ta' hamsa u għoxrin persuna mil-lokalita' tagħna sabiex jippartecipaw f'diversi attivitajiet li ser isiru bejn l-Erbgħa 4 u l-Ħadd 8 ta' Lulju 2018. Dan bħala parti minn diversi inizjattivi li qed jittiehdu minn dan il-kumitat frott il-ftehim ta' ġemellaġġ li għandna mal-lokalitajiet ta' Mergo fl-Italja u Chevaigné fi Franza.

Wara diskussjoni, is-Sindku propona u l-Kunsill qabel li għandna nibagħtu ittra ta' stedina fir-residenzi kollha tax-Xagħra biex naraw l-interess li hemm f'din l-inizjattiva. Il-partecipanti jintgħazlu fuq bażi ta' *first come first served*. Il-Kunsill qabel unanimament li għaladarba l-ispejjeż kollha tal-akkomodazzjoni f'Chevaigné ser ikunu mhallsin, il-partecipanti għandhom jintalbu jhallsu l-biljett tal-ajru.



Il-Kunsillier Dr. Christian Zammit qal li irċivejna stedina minghand il-Kunsill ta' Chevaigné sabiex nipparteċipaw f'attivitá relatata maċ-ċiklizmu, liema attivita' ser tinzamm bejn l-Erbgħa 4 u s-Sibt 21 ta' Lulju 2018. Minhabba li ma kienx hemm interess miċ-ċiklisti Ghawdxin, ser nippruvaw naraw insibux ċiklisti minn Malta biex jipparteċipaw f'dan il-proġett.

36.4.7 Is-Sindku Joe Cordina informa lill-Kunsill li għandna niddeċiedu rigward is-servizz tal-kiri ta' vettura għall-użu tal-Kunsill.

Is-Sindku propona li dan is-servizz għandu jingħata b'*direct order* ta' € 4420 fis-sena (VAT inkluża) lis-Sur Anthony Galea. Huwa qal li din id-*direct order* hija konformi mar-regolamenti finanzjarji tal-Kunsilli Lokali.

Il-laqgħa tal-Kunsill giet sospiza fis-6.10pm u tkomplet fis-6.15pm.

Peress li ma kienx hemm qbil dwar din il-proposta, ittiehdet votazzjoni. Bi tliet voti favur u tnejn kontra, il-proposta tas-Sindku giet approvata.

36.4.8 Is-Sindku Joe Cordina propona u l-Kunsill qabel unanimament li għandna ngeddu s-shubija tagħna fil-*Gozo Action Group* għas-sena 2018.

Il-Kunsillier Dr. Kevin Cutajar staqsa lis-Sindku dwar x'inhí r-raġuni li ilhom ma johorgu sejhiet għall-fondi minn dan il-*Local Action Group*. Is-Sindku qal li fil-fatt ilhom sena ma johorgu sejhiet simili minhabba xi problemi li kien hemm f'dan il-*Local Action Group*. Il-Kunsillier Dr. Kevin Cutajar staqsa lis-Sindku dwar x'kienu dawn il-problemi pero' s-Sindku wiegħbu li hu ma setax jagħti informazzjoni dwar dan minhabba li l-Kunsill mhuwiex parti mill-Eżekuttiv tal-*Local Action Group* imma huwa membru ordinarju f'din il-Fondazzjoni.

Wara diversi battibekki bejn is-Sindku Joe Cordina u l-Kunsillier Dr. Kevin Cutajar, il-Kunsill qabel unanimament li għal-laqgħat futuri għandha tinzamm diskussjoni aktar ċivili u ma jkunx hemm attackki fuq livell personali bejn il-Kunsilliera.



Il-laqgħa tal-Kunsill giet sospiza fis-6.45pm sabiex il-Kunsill seta' jitkellem ma' rappreżentanti tal-Fondazzjoni Valletta 2018 f'Għawdex. Il-laqgħa tkomplet fis-7.00pm. Wara li l-laqgħa tkomplet, il-Kunsill qabel unanimament li għandna nikkollaboraw mal-Fondazzjoni Valletta 2018 fl-implimentazzjoni ta' proġett 'Eco Cinema' li ser isir nhar it-Tlieta 9 ta' Lulju 2018 fil-bajja tar-Ramla l-Hamra. Dan il-proġett mhux ser jinvolvi *commitment* finanzjarju mill-Kunsill Lokali.

## **36.6 Qari tal-Korrispondenza**

- 36.6.1 Ittra minghand Joseph Bajada, Segretarju tas-Socjeta' Filarmonika *Victory*, li fiha qed jitlob il-kollaborazzjoni tal-Kunsill fl-organizzazzjoni ta' *tournament* sportiv bhala parti mill-attivitajiet ta' Jum ix-Xagħra. Il-Kunsill qabel li għandna nikkollaboraw f'din l-inizjattiva bi spiza li ma teċċedix is-somma ta' € 500.
- 36.6.2 Ittra minghand Adrian Mifsud, Direttur responsabbli għall-Kunsilli Lokali, li fiha qed jinforma lill-Kunsill li d-Dipartiment approva l-estensjoni tal-hatra tas-Sinjorina Manolita Farrugia bhala Deputat Segretarju Eżekuttiv b'effett mill-4 ta' Jannar 2018. Il-Kunsill innota l-kontenut.
- 36.6.3 E-mail minghand Elaine Lenzo, rappreżentanta tal-Bank Ċentrali ta' Malta, li fiha qed tinforma lill-Kunsill b'sessjonijiet informattivi dwar il-karti tal-flus tal-Ewro li qed jiġu organizzati mill-istess Bank Ċentrali. Il-Kunsill innota l-kontenut.
- 36.6.4 E-mail minghand Christel Hili, rappreżentanta tal-Kunsill Malti għall-Volontarjat, li fiha qed tipproponi li l-laqgħa mal-organizzazzjonijiet volontarji li għandna fil-lokalita' tagħna ssir nhar it-Tnejn 14 ta' Mejju 2018 fis-6.00pm fl-uffiċċju tal-Kunsill. Il-Kunsill innota l-kontenut.
- 36.6.5 Ċirkulari numru 2/2018 mahruġa mid-Dipartiment tal-Gvern Lokali intitolata 'Hatra ta' Direttur ġdid fid-Divizjoni għall-Gvern Lokali'. Il-Kunsill innota l-kontenut.





- 36.6.6 Ċirkulari numru 006/2018 mahruġa mill-Assoċjazzjoni tal-Kunsilli Lokali intitolata ‘Każijiet Pendenti mal-Awtorita’ tal-Artijiet’. Il-Kunsill innota l-kontenut.
- 36.6.7 Ċirkulari numru 3/2018 mahruġa mid-Dipartiment tal-Gvern Lokali intitolata ‘Gheluq tas-Sena Finanzjarja 2017’. Il-Kunsill innota l-kontenut.
- 36.6.8 E-mail mingħand Marion Mizzi li fiha qed titlob il-kollaborazzjoni tal-Kunsill fl-organizzazzjoni ta’ sessjoni informattiva lir-residenti dwar l-importanza li nnaqqsu l-piż żejjed u dieta bilanċjata. Il-Kunsill aċċetta din it-talba. Il-Kunsillier Dr. Kevin Cutajar qabel ma’ din it-talba bil-kundizzjoni li ma ssirx pubbliċita’ jew jinbiegħu prodotti relatati waqt din is-sessjoni.
- 36.6.9 Ċirkulari numru 007/2018 mahruġa mill-Assoċjazzjoni tal-Kunsilli Lokali intitolata ‘Minuti tal-Laqqgħa tal-Eżekuttiv Nru. 3 u Nru. 4’. Il-Kunsill innota l-kontenut.
- 36.6.10 Ċirkulari numru 008/2018 mahruġa mill-Assoċjazzjoni tal-Kunsilli Lokali intitolata ‘Inizjattiva MCCF 2018’. Il-Kunsill innota l-kontenut.
- 36.6.11 Ċirkulari numru 4/2018 mahruġa mid-Dipartiment tal-Gvern Lokali intitolata ‘Migrazzjoni minn <https://lc.gov.mt> għal <https://mylocality.gov.mt>. Il-Kunsill innota l-kontenut.
- 36.6.12 Ċirkulari numru 009/2018 mahruġa mill-Assoċjazzjoni tal-Kunsilli Lokali intitolata ‘Laqqgħa tas-Sindki, 24 ta’ Marzu 2018’. Is-Sindku Joe Cordina ser jattendi għal din il-laqqgħa bħala rappreżentant tal-Kunsill.
- 36.6.13 E-mail mingħand Sylvie Derrien, membri tal-kumitat tal-gemellagġi ta’ Chevaigné fi Franza, li fiha qed tistieden grupp ta’ għoxrin jew hamsa u għoxrin resident mix-Xagħra sabiex jipparteċipa f’attivitá li ser issir bejn l-Erbgħa 4 u l-Ħadd 8 ta’ Lulju 2018. Din il-materja diġa’ giet diskussa aktar kmieni matul din il-laqqgħa.
- 36.6.14 E-mail mingħand is-Sur Carmel Attard, Segretarju tal-Għaqda Drammatika Azzjoni Kattolika Xagħra, li fiha qed jitlob il-kollaborazzjoni tal-Kunsill fl-



organizzazzjoni ta' attivita' kulturali li ser issir nhar il-Ħadd 4 ta' Marzu 2018. Il-Kunsill qabel li għandna nikkollaboraw fl-organizzazzjoni ta' din l-attivita' bi spiża li ma teċċedix is-somma ta' € 150.

36.6.15 E-mail mingħand Mro. Colin Attard, Direttur Artistiku tal-festival *Gaulitana*, li fiha qed jitlob il-kollaborazzjoni tal-Kunsill fl-organizzazzjoni ta' kuncert mużikali nhar l-Erbgħa 4 ta' April fis-7.30pm bhala parti minn dan il-festival annwali. Il-Kunsill qabel li għandna nikkollaboraw fl-organizzazzjoni ta' din l-attivita' bi spiża li ma teċċedix is-somma ta' € 300.

36.6.16 Ċirkulari numru 011/2018 mahruġa mill-Assoċjazzjoni tal-Kunsilli Lokali intitolata 'Agenda tal-Laqgħa tas-Sindki – Is-Sibt 24 ta' Marzu 2018'. Il-Kunsill innota l-kontenut.

36.6.17 Ċirkulari numru 1/2018 mahruġa mid-Dipartiment tal-Gvern Lokali intitolata 'Skema – Korsijiet *Lifelong Learning* 2018-2019'. Il-Kunsill innota l-kontenut.

36.6.18 E-mail mingħand il-Perit Edward Scerri b'informazzjoni dwar applikazzjoni li tressqet quddiem l-Awtorita' tal-Ippjanar mis-Sur Daniel Magrin, propjetarju ta' *D Venue Restaurant*, sabiex tiġi installata *platform* li fuqha jitqieghdu mwejjed u sigġijiet quddiem ir-*restaurant* tiegħu fi Pjazza l-Vitorja.

Wara diskussjoni, il-Kunsill qabel li għandna nagħmlu talba lill-Awtorita' tal-Ippjanar sabiex id-deċizzjoni dwar din l-applikazzjoni għandha tiġi posposta sakemm jithejja *masterplan* adekwat għal Pjazza l-Vitorja u l-*area* ta' madwar. Il-Kunsill qabel unanimament li din il-materja għandha titressaq għad-diskussjoni fil-laqgħa li ser ikollna mal-Onorevoli Dr. Justyne Caruana, Ministru għal Ghawdex, nhar l-Erbgħa li ġejja.

36.6.19 E-mail mingħand Ruben Said, *head* ta' Transport Malta, li fiha qed jistaqsi jekk il-Kunsill Lokali tax-Xagħra tkellimx mar-residenti u s-sidien tal-*hwienet* fi Triq Jannar qabel ma ressaq it-talba sabiex parti minn din it-triq issir *one way* b'mod temporanju. Il-Kunsill qabel li għandna ninfurmaw lis-Sur Said li aħna ressaqna t-talba tagħna wara sugġeriment li rċivejna mingħand l-Arċipriet tal-Parroċċa.



- 36.6.20 Ittra minghand il-Kan. Dun Mikiel Borg, Rettur tal-Knisja ta' Marsalforn, li fiha qed jirringrazzja lill-Kunsill għall-kollaborazzjoni tiegħu fl-organizzazzjoni tal-festa ta' San Pawl li giet iċċelebrata nhar il-Ħadd 28 ta' Jannar 2018. Il-Kunsill innota l-kontenut.
- 36.6.21 E-mail minghand l-Inġinier John C. Gafa' li fiha qed jitlob lill-Kunsill sabiex jitlob l-awtorizzazzjoni ta' Transport Malta halli ssir *reserved parking bay* għad-*disabled* fi Pjazza l-Vitorja. Dan peress li l-kaxxa li kien hemm tnehhiet sabiex sar ix-xogħol ta' asfaltar tal-istess Pjazza u ma reġgħetx inżebgħet. Is-Sindku propona u l-Kunsill qabel li għandna nistennew il-laqgħa mal-Ministru għal Għawdex rigward Pjazza l-Vitorja qabel ma niddeċiedu rigward din it-talba.
- 36.6.22 E-mail minghand George Refalo, Segretarju Eżekuttiv tar-Regjun Għawdex, li fiha qed jinforma lill-Kunsilli Lokali Għawdxin li ser tinzamm sessjoni ta' informazzjoni bit-tema 'EU Funds: The Gozitan Experience' nhar il-Ġimgħa 2 ta' Marzu mid-9am sas-1pm fil-kampus tal-Universita' ta' Għawdex. Is-Sindku Joe Cordina u l-Kunsillier Dr. Christian Zammit ser jattendu bhala rappreżentanti tal-Kunsill.
- 36.6.23 E-mail mid-Dipartiment tal-Gvern Lokali b'informazzjoni dwar *EEA and Norway Grants Fund for Regional Cooperation*. Il-Kunsill innota l-kontenut.
- 36.6.24 Ċirkulari numru 012/2018 mahruġa mill-Assoċjazzjoni tal-Kunsilli Lokali intitolata 'Collaboration between Local Governments on Citizen Participation'. Il-Kunsill innota l-kontenut.
- 36.6.25 Ċirkulari numru 013/2018 mahruġa mill-Assoċjazzjoni tal-Kunsilli Lokali intitolata 'Kjarifiċi rigward l-Assigurazzjoni tas-Sahħa u l-Assigurazzjoni ta' Flus'. Il-Kunsill innota l-kontenut.
- 36.6.26 E-mail minghand George Refalo, Segretarju Eżekuttiv tar-Regjun Għawdex, li fiha qed jinforma lill-Kunsill bl-għażla ta' żewġ studenti mix-Xagħra sabiex jipparteċipaw fil-*Festival des Lycéens et Apprentis* li huwa festival ta' mużika. Ir-Regjun qed jistaqsi dwar il-possibilita' li l-Kunsill



Lokali jikkollabora f'din l-inizjattiva billi jhallas l-ispejjeż tal-biljetti tal-ajru għal dawn iż-żewġ studenti.

Wara diskussjoni, il-Kunsill qabel li għandna nikkollaboraw f'din l-inizjattiva bil-kundizzjoni li t-tfal Xagħrin li jipparteċipaw ikunu qed jagħmlu dan għall-ewwel darba.

- 36.6.27 Ċirkulari numru 014/2018 mahruġa mill-Assoċjazzjoni tal-Kunsilli Lokali intitolata 'WiFi4EU Sejha għall-Kunsilli Lokali'. Is-Segretarju Eżekuttiv Ivan Attard diġa' irreġistra l-interess tiegħu biex jipparteċipa fis-seminar li ser jiġi organizzat mill-Awtorita' Maltija għall-Komunikazzjoni.
- 36.6.28 Ċirkulari numru 015/2018 mahruġa mill-Assoċjazzjoni tal-Kunsilli Lokali intitolata 'MEUSAC u Playing Fields'. Il-Kunsill innota l-kontenut.
- 36.6.29 E-mail mid-Dipartiment tal-Gvern Lokali li fiha qed jinforma lill-Kunsilli Lokali li l-petizzjonijiet għall-kontravvenzjonijiet tat-traffiku għandhom jiġu sottomessi biss permezz tas-sistema *online* jew inkella permezz tal-posta. Il-Kunsill innota l-kontenut.
- 36.6.30 E-mail mid-Dipartiment tal-Gvern Lokali b'informazzjoni dwar *online links to Malta's Life Unit Social Media Platforms*. Il-Kunsill innota l-kontenut.
- 36.6.31 Ċirkulari numru 016/2018 mahruġa mill-Assoċjazzjoni tal-Kunsilli Lokali intitolata 'Rapport – Sindki u Presidenti Reġionali'. Il-Kunsill innota l-kontenut.
- 36.6.32 Ċirkulari numru 017/2018 mahruġa mill-Assoċjazzjoni tal-Kunsilli Lokali intitolata 'Added value of transnational cooperation'. Il-Kunsill innota l-kontenut.
- 36.6.33 E-mail minghand Angel Saliba, *Scientific Officer* fi hdan il-Ministeru għal Għawdex, li fiha qed tinforma lill-Kunsill b'attività kulturali bit-tema 'Gozo Alive' li ser tiġi organizzata mill-istess Ministeru nhar is-Sibt 19 ta' Mejju 2018. Il-Ministeru qed jistieden lill-Kunsilli Lokali Għawdxin sabiex



iressqu proposta għal xi attivita' li jistghu jorganizzaw fil-lokalitajiet rispettivi tagħhom nhar il-Ġimgħa 18 u l-Hadd 20 ta' Mejju.

Il-Kunsillier Dr. Christian Zammit propona u l-Kunsill qabel li għandna nitkellmu ma' Heritage Malta biex naraw nistgħux norganizzaw xi tip ta' *heritage trail* madwar il-postijiet ta' interess storiku fil-lokalita' tagħna.

- 36.6.34 Ċirkulari numru 018/2018 mahruġa mill-Assoċjazzjoni tal-Kunsilli Lokali intitolata 'EA 00007/18 – Extension to an existing tuna farm operation off the Northeast coast of Malta'. Il-Kunsill innota l-kontenut.
- 36.6.35 Ċirkulari numru 020/2018 mahruġa mill-Assoċjazzjoni tal-Kunsilli Lokali intitolata 'Permessi ta' Mwejjed u Sigġijiet'. Il-Kunsill innota l-kontenut.
- 36.6.36 Ċirkulari numru SPI 2/2018 mahruġa mid-Dipartiment tal-Gvern Lokali intitolata 'Il-Lok, l-Aċċessibilita' u Tahriġ dwar l-*Automated External Defibrillators (AEDs)*'. Il-Kunsill innota l-kontenut.
- 36.6.37 E-mail mingħand Victoria Martha Pace, rappreżentanta tal-Fondazzjoni Valetta 2018, li fiha qed tinforma lill-Kunsill rigward is-seminar bit-tema 'Culture Matters: The Impact of Valetta 2018', liema seminar ser isir nhar il-Hamis 1 ta' Marzu 2018 fil-Belt Valetta. Il-Kunsill innota l-kontenut.
- 36.6.38 E-mail mingħand is-Sur Evangelista Leuzzi, koordinatur tal-proġett TIPS4EU iffinanzjat minn fondi tal-Unjoni Ewropea, li fiha qed jinforma lill-*partners* kollha (inkluż il-Kunsill Lokali tax-Xagħra) li l-avvenimenti li jmiss ser isiru kif ġej: Mill-20 sat-23 ta' April f'Estarreja l-Portugall u mit-23 sas-26 ta' Mejju f'*Herceg Novi* l-Montenegro. L-aħħar laqgħa ser isir f'Settembru f'Suhindol. Il-Kunsill qabel li għandu jattendi rappreżentant wiehed min-naha tagħna għal kull attivita'.

## **36.7 Ilmenti mir-residenti**

- 36.7.1 Talba mingħand Andrew Xiberras ta' 77, Triq Ta' Bullara, sabiex isir bankina quddiem ir-residenza tiegħu. Il-Kunsill qabel li dan ix-xogħol għandu jsir.



- 36.7.2 Talba mingħand Michelina Camilleri ta' 'Cristlin House', Triq tal-Qaċċa, sabiex jitrangaw żewġ qaghdiet quddiem ir-residenza tagħha minhabba li qed iżomm hafna ilma. Il-Kunsill qabel li dan ix-xogħol għandu jsir.
- 36.7.3 Talba mingħand Emmanuel Formosa ta' 'Sacred Heart', Triq it-28 ta' April 1688, sabiex jitranga ħajt tas-sejjeħ imwaqqa' għat-triq fi Triq Ghajn Lukin. Il-Kunsill qabel li dan ix-xogħol għandu jsir.
- 36.7.4 Talba mingħand Louis Rapa ta' 'Merħba', Triq it-28 ta' April 1688, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.
- 36.7.5 Talba mingħand Linda Henry ta' 'Regina Victrix', Flat 1, Vjal it-Tmienja ta' Settembru, sabiex isiru rampi hdejn (i) *is-sign* tal-UNESCO li hemm maġenb il-Ġgantija u (ii) hdejn *ic-charging points* tal-vetturi li jaħdmu bl-elettriku li hemm fi Triq Imqades. Il-Kunsill qabel li dawn ir-rampi għandhom isiru.
- 36.7.6 Talba mingħand Raymond Xuereb ta' 93, Triq Franġisk Camilleri, sabiex titranga l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 36.7.7 Talba mingħand il-Viċi Sindku Aaron Agius sabiex tinbidel it-tappiera tad-drenagg li hemm quddiem il-belvedere ż-żgħir fi Triq Ta' Gajdoru. Il-Kunsill qabel li dan ix-xogħol għandu jsir.
- 36.7.8 Talba mingħand Joe Magro ta' Triq Skapuċċina, Żebbuġ, sabiex jitranga ħajt tal-kantun imwaqqa' għat-triq fi Triq Marsalforn. Il-Kunsill qabel li dan ix-xogħol għandu jsir.
- 36.7.9 Talba mingħand Maria Anna Micallef ta' 'Wellann', Triq l-Għar ta' Ninu, sabiex titranga l-bankina quddiem ir-residenza tagħha. Il-Kunsill qabel li dan ix-xogħol għandu jsir.



- 36.7.10 Talba minghand Gordon Grech ta' 'Casa Santa Maria', Triq it-28 ta' April 1688, sabiex isiru sinjali li jipprojbixxu l-ipparkjar faċċata tar-residenza tiegħu. Il-Kunsill qabel li għandna nitolbu lir-resident sabiex iġib il-permess ta' sid ir-residenza li hemm faċċata tiegħu qabel ma nressqu t-talba tiegħu għall-approvazzjoni ta' Transport Malta.
- 36.7.11 Talba minghand diversi residenti fi Triq Masri sabiex l-ewwel parti ta' din it-triq tiġi asfaltata minhabba l-istat hażin hafna li tinsab fih. Is-Sindku Joe Cordina propona u l-Kunsill qabel li għandna nirreferu din it-talba lill-Ministeru għal Ghawdex.
- 36.7.12 Talba minghand Melita Cremona ta' 6, Triq Kalipso, sabiex tiġi installata bozza ġdida qrib ir-residenza tagħha minhabba li fil-preżent hemm hafna dlam. Il-Kunsill qabel li dan ix-xogħol għandu jsir.
- 36.7.13 Talba minghand Joseph Bajada ta' 'Madonna Ta' Pinu', Vjal it-Tmienja ta' Settembru, sabiex isiru *parking spaces* matul l-imsemmija triq bil-għan li s-sewwieqa jkollhom indikazzjoni ċara fejn jistgħu jipparkjaw il-vetturi tagħhom. Il-Kunsill qabel li għandna nitolbu pjanta minghand il-Perita Mariella Xuereb biex tkun tista' titressaq għall-approvazzjoni ta' Transport Malta.
- 36.7.14 Talba minghand is-Sindku Joe Cordina sabiex issir tabella li tindika d-dhul għat-Tempji tal-Ġgantija fi Triq John Otto Bayer. Il-Kunsill qabel li dan ix-xogħol għandu jsir.

## **36.8 Konsiderazzjoni u Approvazzjoni tal-iskeda ta' pagamenti**

- 36.8.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Dr. Kevin Cutajar għamel riferenza għal *e-mail* li baġhat f'Lulju għan-nom tiegħu u tal-Kunsillier Anthony Attard b'riferenza għall-*format* tal-iskeda tal-pagamenti.



Is-Sindku Joe Cordina reġa' sostna l-pożizzjoni tiegħu li l-*format* kif preżentat huwa dak mibgħut lilna mid-Dipartiment għall-Gvern Lokali u għaldaqstant iħoss li m'għandux jinbidel.

Peress li ma kienx hemm qbil dwar dan, ittiegħed vot. Bi tliet voti favur (Sindku Joe Cordina, il-Viċi Sindku Aaron Agius u l-Kunsillier Dr. Christian Zammit) u tnejn kontra (il-Kunsilliera Dr. Kevin Cutajar u Anthony Attard), l-iskeda ta' pagamenti kif preżentata għet approvata.

### **36.9 Tmiem tal-laqgħa u data tas-seduta li jmiss**

36.9 Il-laqgħa tal-Kunsill intemmet fit-8.00pm u għet agġornata b'mod unanimu għal nhar il-Ġimgħa 16 ta' Marzu 2018 fil-5.30pm b'agenda li tkun komunikata aktar 'il quddiem.

**IFFIRMATA**

**Joe Cordina**  
**Sindku**

**IFFIRMATA**

**Ivan Attard**  
**Segretarju Eżekuttiv**